

सेना भर्ती की तैयारी कर रहे युवक पर फेंका तेजाब

मौके पर सीकर से डॉग स्क्वाड टीम भी बुलाई गई

श्रीमाधोपुर, (निसं)। निकटवर्ती ग्राम जयरामपुरा के पुजारी का बास में गुरुवार को अल सुबह सेना भर्ती की तैयारी कर रहे युवक पर तेजाब फेंकने का मामला सामने आया है।

जानकारी के अनुसार थाना इलाके के पुजारी का बास जयरामपुरा निवासी विकास शर्मा पुत्र दीपचंद शर्मा जो अल सुबह घर से साइकिल लेकर सेना भर्ती की तैयारी करने के लिए निकला था कि घर से महज कुछ ही दूरी पर निकलने के बाद सड़क से कुछ दूरी पहले कोई अंजन व्यक्ति अंधेरे में काले रंग के कपड़े पहनकर खड़ा था जो उसे साफ दिखाई नहीं दिया जैसे ही वह उसके पास से निकला तो उस व्यक्ति ने उस पर तेजाब फेंक दिया। तेजाब फेंकने के बाद पीड़ित विकास कुछ समझ नहीं पाया और वह समझा के पीछे से किसी ने गर्म पानी फेंका है, लेकिन उसे जल होने लगी तो वह दौड़ कर साइकिल को वहीं नीचे डालकर चिल्लाता हुआ घर पहुंचा तो लाइट में उन्होंने देखा कि उसके सारे कपड़े जले हुए थे और वह पीछे से जल चुका था। परिवार वाले आनन-फानन में गाड़ी लेकर श्रीमाधोपुर निजी अस्पताल में पहुंचे जहां से प्राथमिक उपचार के बाद युवक को जयपुर रैफर कर दिया गया है।



तेजाब से जली युवक की पीठ।

मामले की सूचना के बाद निजी अस्पताल पुलिस भी पहुंची और युवक के पर्चा बयान लेकर मामले को जांच

में जुट गई। फिलहाल बदनमाशों का कोई पता नहीं लगा पाया है। युवक शुक्रवार को बीएसएफ में जैसलमेर दौड़ करने

- निजी अस्पताल में प्राथमिक उपचार के बाद युवक को जयपुर रैफर किया
- गांव जयरामपुरा के पुजारी का बास की घटना

के लिए भी जाने वाला था।

तेजाब फेंककर युवक के हमले की सूचना के बाद पुलिस अलर्ट मोड पर नजर आई और पुलिस के आला अधिकारी भी मौके पर पहुंचे व घटनास्थल का जायजा लिया। सीएस डिप्टी सुरेंद्र कुमार तथा थाना अधिकारी करण सिंह खंगारोत मय जाने के साथ घटनास्थल पहुंचे और मौके से साक्ष्य भी उठाए वहीं मौके पर सीकर से डॉग स्क्वाड टीम भी बुलाई गई। फिलहाल पुलिस ने आरोपियों की गिरफ्तारी के लिए टीमों का गठन किया है जो अलग-अलग जगह पर दबिश भी दी है। फिलहाल परिजनों की ओर से पुलिस थाने में अज्ञात बदनमाशों के खिलाफ रिपोर्ट दर्ज करवा दी गई है।

दो गैंग के बीच फायरिंग, गाड़ियां तोड़ी



दो गैंगों की झड़प के दौरान क्षतिग्रस्त हुई कार।

चिड़ावा (निसं)। क्षेत्र में दो गैंग के बीच एक बार फिर गैंगवार शुरू हो गई है। सूत्रों से मिली जानकारी के अनुसार हिस्ट्रीशीटर राजपुरा के राकेश उर्फ हनी की गैंग घरझाना के जयवीर की गैंग से बदला लेने के लिए उसकी गैंग की दो गाड़ियों में जमकर तोड़फोड़ की। इसके बाद अब जयवीर की गैंग ने भी बदला लेते हुए हनी गैंग की गाड़ी पर फायरिंग की और फिर हमला कर गाड़ी को बुरी तरह क्षतिग्रस्त कर दिया। दोनों गैंग लम्बे समय से एक-दूसरे के खिलाफ सक्रिय हैं।

दोनों ने ही गाड़ियों में तोड़फोड़ के वीडियो सोशल मीडिया पर वायरल कर दिए। वीडियो में गाड़ियों से तोड़फोड़

- राकेश उर्फ हनी और जयवीर की गैंग ने बदला लेने के लिए गाड़ियों में जमकर तोड़फोड़ की
- थाने तक पहुंचा मामला पुलिस जांच में जुटी

करते युवक नजर आ रहे हैं। बामनवास में तोड़फोड़ व फायरिंग की सूचना मिलने पर चिड़ावा पुलिस जाबका मौके पर पहुंचा, लेकिन तब तक आरोपी एक गाड़ी में सवार होकर फरार हो गए।

बामनवास की वारदात को लेकर देर रात्रि चिड़ावा थाने में मामला दर्ज हुआ है। इस संदर्भ में नाथपुरा (मलसीसर) निवासी सचिन ने रिपोर्ट दी है कि बामनवास निवासी रविंद्र के साथ वह बामनवास में शराब के ठेके पर रहता है। इसी दौरान दो कैम्पर गाड़ियों में घरझाना का जयवीर व अन्य युवक ठेके पर पहुंचे। उनको देखकर सचिन और रविंद्र का भाई सवाई सिंह दुकान के पीछे भाग गए। जयवीर और उसके साथी सचिन की गाड़ी को कुछ दूर ले गए और गाड़ियों की टक्कर मारकर और लाठी-डंडों से गाड़ी को बुरी तरह क्षतिग्रस्त कर दिया। पुलिस ने आरोपियों को पकड़ने के लिए नाकाबंदी भी कराई।

संदिग्ध आरोपी गिरफ्तार

टोंक, (निसं)। एसीबी टीम टोंक ने गुरुवार को बड़ी कार्रवाई करते हुए रिश्तत प्रकरण में 2 वर्षों से फरार चल रहे सहायक महानिदेशक के सहयोगी को गुरुवार को गिरफ्तार किया। मामला यह सामने आया कि सहायक महानिदेशक पंकज गोयल यूआईडीआई दिल्ली के सहयोगी हेमराज तंवर को भ्रष्टाचार निरोधक ब्यूरो टोंक की सक्रियता से गिरफ्तार कर लिया गया है। पूर्व में 20 अक्टूबर, 2020 को कोटा एसीबी टीम 1,00,000 रुपये लेते हुये को रोी हाथों पंकज गोयल को गिरफ्तार किया था।

धामनिया खाप पंचायत के खिलाफ एससी, एसटी एक्ट में मामला दर्ज

मांडलगढ (निसं)। मांडलगढ उपखण्ड के धामनिया गांव में गत दिनों एक दलित परिवार के खिलाफ ग्रामीणों की खाप ने तुगलकी फरमान दे कर गांव से बहिष्कार किया था। इस मामले में दलित परिवार की पीड़ित महिला की रिपोर्ट पर पुलिस ने एससी, एसटी एक्ट में मामला दर्ज किया है। इसको लेकर खाप पंचायत के पंचों में खलबली मच गई है।

मांडलगढ उपखंड के धामनिया गांव में ग्रामीणों की एक खाप पंचायत

ने फरमान की अवहेलना करने पर 11 हजार रुपए का जुर्माना का नियम लागू किया था। ग्रामीणों ने दलित परिवार को गांव से बहिष्कार कर उसका हुक्का पानी एवं राशन तक बंद कर दिया। ऐसे में पीड़ित परिवार ने पुलिस और प्रशासन से न्याय की गुहार लगाई। उक्त मामले सामने आने पर पुलिस और प्रशासन के अधिकारी धामनिया पहुंचे। इस दौरान खाप पंचायत द्वारा लिए गए फैसले का एक दस्तावेज प्रशासन के हाथ लगा है।

पीड़ित महिला ने 16 जुलाई को मांडलगढ उपखण्ड अधिकारी नेहा छीपा और पुलिस उप अधीक्षक ज्ञानेंद्र सिंह को रिपोर्ट देकर न्याय की गुहार लगाई थी।

मामले को उच्चाधिकारियों ने गम्भीरता से लेते हुए काछोला थानाधिकारी को तुरंत कार्रवाई के निर्देश दिए। काछोला थानाधिकारी दिलीप सिंह ने पीड़ित कोशल्या देवी की रिपोर्ट पर एससी/एसटी एक्ट में मामला दर्ज किया है।

दुष्कर्म के आरोपी को जेल भिजवाया

श्रीमाधोपुर, (निसं)। थाना इलाके पुलिस ने दुष्कर्म के मामले में कार्रवाई करते हुए एक आरोपी को गिरफ्तार कर जेल भिजवाया है। श्रीमाधोपुर निवासी एक पीड़िता ने पुलिस थाने में दुष्कर्म कर वीडियो वायरल करने का मामला दर्ज करवाया था जिसमें श्रीमाधोपुर रंगार मोहल्ला निवासी रोशन लाल परसोया को गिरफ्तार कर न्यायालय में पेश किया। न्यायालय ने आरोपी को जेल भेजने के आदेश दिए।

थाना अधिकारी के अनुसार पीड़िता के साथ आरोपी ने 3 से 4 साल से लगातार दुष्कर्म कर उसके अश्लील वीडियो बना लिए थे जिसके बाद उसने वीडियो वायरल करने की धमकी देकर रुपए रखने का जरिया बना लिया था। 2 माह पूर्व पीड़िता की सगाई होने पर आरोपी ने पीड़िता के ससुराल के नंबर कहीं से लेकर अश्लील वीडियो भेज दिए जिसके बाद युवती की सगाई भी टूट गई।

ससुराल के एमडी ने बताया कि वैसे तो हर जगह के दुष्कर्म रोजाना जांच होती है। जहां से मिलावट होने का संदेह होता है उसकी विजिलेंस

सरस डेयरी में 9 हजार लीटर दूध से भरा टैंकर मिलावटी निकला

- सारा दूध नाली में फेंका, 5 दिन में 14,500 लीटर दूध मिलावटी मिला

अलवर, (निसं)। अलवर सरस डेयरी में रात 3 बजे 9 हजार लीटर दूध से भरा टैंकर मिलावटी निकला। पूरा दूध गुरुवार सुबह नाले में फिकवा दिया गया। 4 दिन पहले 54 सौ लीटर दूध इसी तरह नष्ट कराया था। यह टैंकर बहरोड से आया था। जिसमें 35 सौ लीटर दूध बगवाड़ी सोसायटी का था। जिसमें मिलावट की गई थी। बाकी दूध शुद्ध था। लेकिन, पूरा दूध नष्ट करना पड़ा। 4 दिन में करीब 14 हजार 400 लीटर दूध नष्ट कराया गया है। डेयरी चेयरमैन विश्राम गुर्जर का कहना है कि सरस के दूध में मिलावट नहीं होने देगा। चाहे पद ही छोड़ना पड़ जाए।

ससुराल के एमडी ने बताया कि वैसे तो हर जगह के दुष्कर्म रोजाना जांच होती है। जहां से मिलावट होने का संदेह होता है उसकी विजिलेंस

जांच करती है। जिस दिन दूध में मिलावट की गुंजाइश मिलती है उस दिन अधिक सतकता बरती जाती है। बगवाड़ी से नियमित रूप से आने वाला दूध अचानक बंद गया था। जांच करने पर दूध का सैंपल फेल हो गया। मिलावट के कारण ही दूध का सैंपल फेल हो सकता है। अभी सोसायटी को दूध में मिलावट होने को लेकर पूरी तरह संतुष्ट किया जाएगा।

डेयरी के अधिकारियों का कहना है कि अभी दूध में मिलावट पकड़ी है। इसकी पूरी जांच होगी। इसके बाद सोसायटी को भी मिलावट होने के सबूत दिए जाएंगे। तब आगे सोसायटी को बंद किया जा सकता है। इसके अलावा जुर्माना भी लग सकता है।

चेयरमैन विश्राम गुर्जर ने बताया कि उसके आने के बाद दूध खरीद के दाम 5 रुपए प्रति लीटर बढ़ाए गए। जिससे पशुपालकों को फायदा हुआ है। उसके बाद डेयरी में 1 लाख लीटर दूध रोज आने लगा है। अलवर सरस के दूध की साख है। जो दिल्ली, हरियाणा, भिवाड़ी तक जाता है। हम दूध में मिलावट नहीं होने देंगे। जिसके लिए जिम्मेदार लगा दी है। रोजाना हर जगह के दूध के सैंपल की जांच होती है।

भाजपा नेताओं व पुलिस दल के बीच भतरतपुर कलेक्ट्रेट पर हुई धक्कामुक्की



एडीएम को ज्ञापन देने के दौरान भाजपाइयों की पुलिस से धक्कामुक्की हो गई।

भरतपुर, (निसं)। अवैध खनन के विरोध में धरना प्रदर्शन कर रहे साधु संतों में से बाबा विजयदास द्वारा आत्मदाह के प्रयास के बाद भाजपा नेताओं ने कांग्रेस सरकार के खिलाफ विरोध प्रदर्शन कर अतिरिक्त जिला कलेक्टर शहर रघुनाथ को राज्यपाल के नाम को ज्ञापन सौंपा। हालांकि ज्ञापन देते जाते समय पुलिस दल व भाजपा नेताओं के बीच तनावनी भी देखने को मिली। पुलिस ने भाजपा नेताओं को अधिक संख्या में अंदर जाने से रोका। इस दौरान पुलिस व भाजपा नेताओं के बीच धक्कामुक्की हुई।

जिलाध्यक्ष डॉ. शैलेश दिगम्बर सिंह के नेतृत्व में भाजपा पदाधिकारियों, समस्त मोर्चों के जिला

- संत के आत्मदाह करने के प्रयास का विरोध

अध्यक्षों एवं कार्यकर्ताओं द्वारा अतिरिक्त जिला कलेक्टर (शहर) को राज्यपाल के नाम ज्ञापन सौंपकर स्थानीय अधिकारियों के खिलाफ कार्यवाही एवं मुख्यमंत्री अशोक गहलोत के इस्तीफे की मांग की। आदि बंदी, कनकचल एवं ब्रज के धार्मिक और ऐतिहासिक पर्वतों के संरक्षण को लेकर संत समाज द्वारा पिछले 551 दिन से लगातार किये जा रहे धरना प्रदर्शन के दौरान गहलोत सरकार की कार्यशैली से निराश होकर बाबा

विजयदास द्वारा आत्मदाह के प्रयास के बाद भारतीय जनता पार्टी, भरतपुर द्वारा जिले के अलग-अलग भागों में विरोध प्रदर्शन किया। प्रदर्शन में प्रदेश कार्य समिति सदस्य शिवानी दायमा, पूर्व जिलाध्यक्ष सत्येंद्र गोयल, गिरधारी तिवारी, जिला उपाध्यक्ष गिरधारी गुप्ता, अभयवीर सोलंकी, जिला महामंत्री नरेश जाटव, जिला मंत्री कालीचरण, मुकेश सिंघल, महिला मोर्चा जिलाध्यक्ष हंसिका गुर्जर, भाजपुमो जिलाध्यक्ष सोरभ ताखा, मोहन राह, दुर्गेश बट्टीलिया, तेजवीर मोना, नगर निगम नेता प्रतिपक्ष रूपेंद्र जघोना, कपिल फ़ौजदार, सुंदर सिंह, मण्डल अध्यक्ष नरेंद्र सिंघल व कार्यकर्ता उपस्थित रहे।

चेक अनादरण के आरोपी को सजा

श्रीमाधोपुर, (निसं)। स्थानीय अतिरिक्त न्यायिक मजिस्ट्रेट दिलीप सेनी ने गुरुवार को सुनाए गए अपने एक निर्णय में चेक अनादरण के एक आरोपी को एक वर्ष के कारावास से दंडित किया है तथा चेक राशि के लिए 7 लाख 50 हजार रूपए भुगतान के आदेश दिए हैं।

प्रकरण के अनुसार परिवारी रोहिताश गुर्जर पुत्र मालाराम निवासी नालोट ने आरोपी चंद्रभान सेन पुत्र नाथराम निवासी नालोट को 6 लाख रुपए दिनांक 22 जून 2018 को उधार दिए थे, जिसके भुगतान के एवज में आरोपी ने परिवारी को 15 जुलाई 2018 को दो चैक 3-3 लाख रुपए की राशि के दो चैक आईसीआईआई बैंक शाखा श्रीमाधोपुर के लिए थे। परिवारी रोहिताश ने इन चैकों को 24 अगस्त 2018 एवं 12 सितंबर 2018 को बैंक में लगाया लेकिन वे दोनों चैक बाउंस हो गए। इस पर अधिवक्ता के माध्यम से आरोपी चंद्रभान को 24 सितंबर 2018 को लीगल नोटिस भिजवाया। इस पर भी आरोपी ने राशि का भुगतान नहीं किया तो आरोपी के खिलाफ 26 अक्टूबर 2018 को न्यायालय में परिवार दर्ज करवाया।

जमीन के लालच में भाईयों ने बहन का फर्जी डेथ सर्टिफिकेट बनवाया

भीलवाडा, (निसं)। जमीन जायदाद के लालच में अपने ही परिवार के सदस्यों ने न केवल महिला का डेथ सर्टिफिकेट बनवा लिया बल्कि उसके हिस्से की जमीन भी हथिया ली। जब पीड़ित महिला को इसकी जानकारी मिली तो वह इकलौती संतान है। उसके दादा व पिता की सदर बाजार में दो दुकान व दो मकान सहित 4 बीघा खेत था। पहली पत्नी की पांचों संतानों ने आपस में मिलकर वर्ष 2008 में उसका डेथ सर्टिफिकेट बनवा लिया और उसके हिस्से की प्रॉपर्टी को हड़प कर गए। न्याय के लताए दर-दर भटक रही पीड़िता जब गुरुवार को जनसुनवाई के दौरान जिला कलेक्टर आशीष मोदी के समक्ष पेश हुईं तो उन्होंने तत्काल एक्शन



फर्जी मृत्यु प्रमाणपत्र दिखाती बहन।

लेते हुए मामले की जांच के आदेश दिए। कलेक्टर के आदेश के बाद नगर परिषद प्रशासन जागा और रिकॉर्ड खंगालना शुरू किया। चंद घंटों में ही दस्तावेजों की जांच के बाद यह साफ हो गया कि परिषद द्वारा 2008 में जारी किया गया यह सर्टिफिकेट फर्जी है। कूटरचित दस्तावेजों के जरिए परिवार के किसी सदस्य ने इस महिला और इनके पति

- बहन के हिस्से की जमीन भी हथिया ली, कलेक्टर ने दिए जांच के आदेश
- दस्तावेजों की जांच के बाद यह साफ हो गया कि परिषद द्वारा 2008 में जारी किया गया डेथ सर्टिफिकेट फर्जी है

के समान नाम की दूसरी महिला का डेथ सर्टिफिकेट बनवा जमीन हड़पने की नियत से यह फ्रॉड किया। कलेक्टर मोदी ने इस मामले में एफआईआर दर्ज कर मामले की गहनता से जांच के निर्देश दिए हैं।

उधार के रुपयों को लेकर दबाव बनाने पर आत्महत्या की

सुसाइड नोट में रुपयों के लेन-देन को लेकर कुछ लोगों के नाम लिखे हुए थे

निवाई, (निसं)। गांव महाराजपुरा में एक व्यक्ति ने गले में फांसी का फन्दा लगाकर आत्महत्या की। पुलिस को मौके से मृतक का सुसाइड नोट मिला है। घटना स्थल पर एस्पि पहुंचे उन्होंने मौके पर एमओबी व एफएसएल टीम को बुलावाया।

सुसाइड नोट में रुपयों के लेन-देन को लेकर कुछ लोगों के नाम लिखे हुए थे। परिवारजनों ने शव का पोस्टमार्टम करने से पूर्व आरोपियों को गिरफ्तार करने व मुआवजा दिलवाने की मांग की। करीब 5 बजे पुलिस ने मामले की जांच कर आरोपियों गिरफ्तार करने का आश्वासन दिया। इसके बाद परिजन पोस्टमार्टम करवाने पर सहमत हो गए। थानाधिकारी के अनुसार उस समय घर पर मृतक व



आरोपियों को गिरफ्तार करने की मांग को लेकर प्रदर्शन करते ग्रामीण व परिजन।

उसकी 10 वर्षीय दोहिती ही थी। आत्महत्या करने से पूर्व मृतक ने दोहिती से पैन मांगा था। थानाधिकारी ने बताया

कि मृतक के पुत्र महेन्द्र जागा ने नामजद मामला दर्ज करवाया है कि मृतक द्वारा उधार ली गई राशि मय ब्याज के चुका

दने के बाद भी आरोपियों ने मकान के कागजात, हस्तोक्षरयुक्त चैक, स्टाम्प सहित अन्य कागजात नहीं लौटाए।

रीट-2022 के परिक्षार्थियों के लिए स्पेशल सुपरफास्ट ट्रेन चलाई

कोटा, (निसं)। रेल प्रशासन द्वारा राजस्थान अध्यापक पात्रता परीक्षा (रीट)-2022 के परिक्षार्थियों की सुविधा के लिए गाड़ी संख्या 04195/04196 कोटा-आगरा कैंट-कोटा और गाड़ी संख्या 04197/04198 ग्वालियर-देहरा का बालाजी-ग्वालियर के मध्य अनारक्षित सुपरफास्ट परीक्षा स्पेशल ट्रेन चलाया जा रहा है। गाड़ी संख्या 04195 आगरा कैंट-कोटा परीक्षा स्पेशल 22 जुलाई शुक्रवार को आगरा कैंट से 22.30 बजे प्रस्थान कर फतेहपुर सीकरी, बयाना, हिंडौन सिटी, गंगापुर सिटी, सवाई माधोपुर, इन्दरगढ़, लाखेरी

- कोटा-आगरा कैंट-कोटा व ग्वालियर-देहरा का बालाजी के बीच चलाई ट्रेन

होते हुए कोटा अगले दिन सुबह 04.30 बजे कोटा आएगी। गाड़ी संख्या 04196 कोटा से 23 जुलाई शनिवार 18.45 बजे प्रस्थान कर लाखेरी, इन्दरगढ़, सवाई माधोपुर, गंगापुर सिटी, हिंडौन सिटी, बयाना, फतेहपुर सीकरी होते हुए 00.30 बजे आगरा कैंट पहुंचेगी। गाड़ी संख्या 04197 ग्वालियर-देहरा का बालाजी से 22 जुलाई शुक्रवार को बालाजी से प्रस्थान कर जयपुर, मुँरैना, धौलपुर, आगरा कैंट,

अजमेरा, भरतपुर, बाँदीकुई, दोसा, गेटोर जगतपुरा, गाँधीनगर जयपुर, जयपुर होते हुए सुबह 04.25 बजे देहरा का बालाजी पहुंचेगी। जिसका कोटा मंडल के भरतपुर स्टेशन पर आगमन समय 23.53 बजे होगा। गाड़ी संख्या 04198 देहरा का बालाजी-ग्वालियर 23 जुलाई शनिवार 20.10 बजे देहरा का बालाजी से प्रस्थान कर जयपुर, गाँधीनगर जयपुर, गेटोर जगतपुरा,

दौसा, बाँदीकुई, भरतपुर, अजमेरा, आगरा कैंट, धौलपुर, मुँरैना होते हुए ग्वालियर पहुंचेगी। जिसका कोटा मंडल के भरतपुर स्टेशन पर आगमन समय 00.43 बजे होगा। इस संबंध में वरिष्ठ मंडल वाणिज्य प्रबंधक/जनसम्पर्क अधिकारी-कोटा रोहित मालवीय द्वारा बताया कि यह निर्णय परिक्षार्थियों की सुविधा को ध्यान में रखते हुए किया गया है। इस संबंध में सर्व संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि ट्रेन की उचित स्थिति की जानकारी स्टेशन, पृष्ठताछ नं 139 एवं ऑनलाइन प्राप्त कर यात्रा करें।